



# كمپيوٽر بابت بنيادي ڄاڻ



پھرين نسل

ٻي نسل



ٽئين نسل



چوٿين نسل



پنجين نسل

## شاگردن جي سکيا جي حاصلات



- ◆ ڪمپيوٽر جي تاريخ جي باري ۾ سمجهه پيش ڪرڻ.
- ◆ ڪمپيوٽر جي مختلف جنريشنس (نسلن) جو تعارف ڪرڻ.
- ◆ ڪمپيوٽر کي اڄ تائين سائيز ۽ ٽيڪنالاجي جي مدنظر درجن ۾ ورهائڻ.

## 1.1 ڪمپيوٽر جو تعارف Introduction to the Computer

ڪمپيوٽر هڪ برقي مشين آهي جيڪا ڊيٽا کي پروسيس ڪندي آهي. يا اها ڊوائس آهي جيڪا پروگرام اندر ڏنل هدايتن مطابق ڪم، حساب ڪتاب ۽ ٻيا انتظام ڪري ٿي. اڄ جي دؤر ۾ ڪمپيوٽر زندگيءَ جي هر شعبي ۾ استعمال ٿين ٿا. ڪمپيوٽر جي ترقيءَ سان ڄاڻ، سائنس ۽ ٽيڪنالاجيءَ جي ميدانن ۾ ترقي ٿي آهي. اڄ ڪلهه ڪمپيوٽر ڪاروبار، ڪارخانن، تعليم، بينڪاري، مواصلات، تحقيق، گولا، ميڊيا ۽ تفريح وغيره جي سڀني ميدانن ۾ استعمال ٿين ٿا.

### 1.1.1 ڪمپيوٽر جي ترقي Evolution of the Computer

اڄ جيڪي ڪمپيوٽر اسان ڏسون ٿا اها ڪمپيوٽرن جي جديد شڪل آهي، جيڪا سوين سالن ۾ اسري آهي. ڪمپيوٽر جي ارتقاء کي عام طور هيٺين دورن ۾ ورهايو ويو آهي.

#### (i) مشين، زمانو (اونداهو دور)

انسان لڳاتار ان ڪوشش ۾ پئي رهيو هيو ته ڪا اهڙي مشين ايجاد ڪجي جنهن سان رياضيءَ جا حساب حل ڪرڻ آسان ٿين. مشيني دؤر ۾ انسان اهڙيون ساديون مشينون ٺاهڻ ۾ ڪامياب ويو جيڪي اريٿميٽڪس جي عمل کي حل ڪرڻ جي قابل هيون جن عملن کي ڪمپيوٽنگ چيو ويندو آهي. جيئن ته بجلي ان وقت تائين ايجاد نه ٿي هئي ان ڪري انهن مشينن کي هٿ سان هلايو ويندو هيو. ان دؤر جي ڪجهه اهم مشينن جو ذڪر هيٺ ڏجي ٿو.




#### (الف) ابيڪس (ق م ۳۰۰۰)

ابيڪس اڄ کان پنج هزار سال اڳ ايجاد ڪيو ويو هيو. ان کي ڳڻپ جو فرير به چيو ويندو آهي. ابيڪس اڄ تائين شاگردن کي بنيادي اريٿميٽڪس جا قانون سيکارڻ جي ڪم ايندو آهي. ابيڪس کي ڪمپيوٽر جو پهريون ساڙو نمونو تصور ڪيو ويندو آهي.

شڪل 1.1 ابيڪس

## (ب) نیپئر جا هڏا (Napier's Bones) ۱۶۱۲ع



شڪل 1.2 نیپئر جا هڏا

اسڪاٽش رياضيدان جان نيپئر، نيپئر جي هڏن جو خالق آهي. جنهن ان کي 1612 ۾ ايجاد ڪيو. ان کي نيپئرز راجز (Napier's Rods) پڻ چيو ويندو آهي. اها هڪ ننڍڙي مشين هئي جنهن ۾ ڏهه لٽيون هونديون هيون. اهي لٽيون هڏي کان يا ڌاتو جون ٺهيل هونديون هيون. ”نيپئر جا هڏا“ ضرب ۽ ونڊ جي لاءِ استعمال ٿيندا هيا.

## (ت) سلائيڊ رول (۱۶۲۲ع)



شڪل 1.3 سلائيڊ رول

انگريز رياضيدان ولیم آئريپڊ سلائيڊ رول ايجاد ڪئي. اهي حقيقت ۾ ٻه سکرڪنڊڙ قٽپٽيون هيون جيڪي هڪٻئي جي ڀرسان رکيل هونديون هيون. ان تي طئه ڪيل پيغامن جا نشان لڳل هيا جن کي درجا چيو ويندو هيو. سلائيڊ رول به عددن جي ضرب ۽ ونڊ لاءِ استعمال ٿيندو هيو. ان قسم جون جديد قٽپٽيون اڄ به ڪجهه ملڪن ۾ استعمال ٿينديون آهن.


## (ج) پاسڪائين يا پاسڪل جو ڪمپيوٽر (۱۶۴۲ع)



شڪل 1.4 پاسڪائين

فرانسيسي رياضيدان بليسز پاسڪل هڪ مشين ڪيلڪيوليٽر ٺاهيو جنهن کي پاسڪائين چوندا هيا. هن اها مشين پنهنجي پيءُ جي مدد ڪرڻ لاءِ ٺاهي هئي جيڪو ٽيڪس اوڳاڙي ڪرڻ وارو آفيسر هيو. پاسڪائين ان عددي رقمن جو جوڙ ۽ ڪٽ ڪري سگهي پيو. صارف کي حساب ڪرڻ لاءِ ان جون چڪريون صحيح جاءِ تي بيهارڻيون پونديون هيون.

## (د) لیبنز جو کیلیکولیٹر (۱۶۹۴ع)




شکل 1.5 لیبنز جو کیلیکولیٹر

اهو کیلیکولیٹر جرمن ریاضیدان گائفرید ولہیللم لیبنز ایجاد کیو هیو. ان کی پیرن وارو حسابی اوزار بہ چوندا آھن. اھو پھریون کیلیکولیٹر هیو جیکو حسابن جا چارٹی بنیادی عمل جوڑ، کت، ضرب ۽ ونڊ حل کری سگھندو هیو.


## (ذ) بابیج جون ڈفرنس ۽ انا لیتیکل انجنون ۱۹۲۲ع کان ۱۸۳۷ع

چارلس بابیج هڪ انگريز رياضي دان ۽ مکينڪل انجنيئر هيو. هن کي ڪمپيوٽر جو ابو سڏيو ويندو آهي، چو ته هن پهرين مڪمل حساب ڪتاب ڪرڻ جي مشينن جي ايجاد ڪئي هئي. هن جي پهرين ايجاد ڊفرنس انجن Difference engine هئي. اهو هڪ خودڪار مشيني ڪيلڪيوليٽر هيو. ڊفرنس انجن هڪ وڏي ذات جي مشين هئي ۽ اها باق جي توانائيءَ جي مدد سان هلندي هئي. ڊفرنس انجن کي مشيني يادداشت پڻ هئي جيڪا عارضي طور ڊيٽا کي محفوظ ڪري، نتيجا پڻ محفوظ ڪندي هئي. اها مشين ڊفرنس ايڪوٽيشن مطابق ڪم ڪندي هئي.

ان کان پوءِ 1837ع ۾ چارلس بابيچ هڪ مشين جو خاڪو ٺاهيو پر اها تيار ڪونه ڪري سگهيو. ان کي اينالٽيڪل انجن جو نالو ڏنو ويو. ان ڊزائن کيل مشين ۾ بنيادي پروگرام جي وهڪري سان لیس هڪ اريٿميٽڪ لاجڪ يونٽ (ALU) (Arithmatic Logic Unit) پڻ هيو. ان جو پروگرام پنڃ ڪارڊن جي مدد سان هلندو هيو ۽ ان ۾ انٽيگريٽيڊ ميموري (Integrated memory) پڻ هئي. ان مشين جي پوري نموني کي ڏسندي، تاريخدان ان کي ئي عام استعمال جو پهريون ڪمپيوٽر سڏين ٿا.



شکل 1.6 بابیج ڊفرنس انجن



شکل 1.7 بابیج انا لیتیکل انجن

## (ii) برقي ميڪاني دؤر (Electro-Mechanical Era (Middle age)

اهو دؤر اوڻويھين صديءَ کان شروع ٿئي ٿو. ان دؤر ۾ سائنسدان بهتر ۽ وڌيڪ موثر ڪمپيوٽنگ مشينون ٺاهڻ ۾ ڪامياب ويا جيڪي بجليءَ ۽ باق جي توانائيءَ تي هلندڙ هيون. انهن مان هڪڙي ٽيبلوٽنگ مشين پڻ هئي.

### (الف) هرمن هولرڪ جي ٽيبلوٽنگ مشين (1890ع)



شڪل 1.8 ٽيبلوٽنگ مشين

اهو هڪ آمريڪي موجد هرمن هولرڪ 1896ع ۾ ٺاهي. هولرڪ جو پهريون ٽيبلوٽنگ مشين 1890ع جي آمريڪا جي آدمشماري ۾ استعمال ٿيو هيو. جيئن ته هولرڪ جي ٽيبلوٽنگ مشين ڇهن مهينن اندر ڊيٽا کي پروسيس ڪري، ان جا نتيجا ڪڍي سگهيو ٿي جيڪو آمريڪا جي 1880ع واري آدمشماريءَ جي مقابلي ۾ تمام تڪڙو نتيجو هيو. ڇو ته ان ۾ ڊيٽا کي گڏ ڪرڻ ۾ ست سال لڳي ويا هيا. هولرڪ جي ٽيبلوٽنگ مشين تمام گهڻو مشهور ٿي ۽ يونائيٽيڊ اسٽيٽس جي گهڻين آفيسن ۾ استعمال ٿيڻ لڳي.

## (iii) اليڪٽرانڪ دؤر (جديد دؤر) Electronic Era

اليڪٽران يا وڪيوم جي باري ۾ اڳرائين اليڪٽرانڪ دؤر کي جنم ڏنو. هن دؤر ۾ اصلي ڪمپيوٽر ايجاد ٿيا جيڪي ان پٽ، اسٽور، پروسيس ۽ آئوٽ پٽ وارن اصولن تي آڌاريل هيا. اليڪٽرانڪ انجنيئرنگ اندر لڳاتار اڳرائين، ڪمپيوٽر جي صلاحيتن ۽ تيزيءَ کي وڌيڪ حد تائين اڳڀرو ڪيو. ان اليڪٽرانڪ دؤر کي مختلف نسلن ۾ ورهائي، هر نسل ۾ استعمال ٿيندڙ ٽيڪنالاجيءَ جي دؤرن جي ڪمپيوٽر ٺاهڻ کي سمجهي سگهجي.

### (الف) ڪمپيوٽر جو پهريون نسل (1940-1956)

وڪيوم ٽيوبن تي آڌاريل، پهرين نسل وارا ڪمپيوٽر تمام وڏا هيا. ڪمپيوٽرن جي هن نسل، مشيني ٻولي استعمال ڪئي هئي. (1 ۽ 0 واري بائنري ٻولي) انٽرئل ميموري جي پرزي طور ميگنيٽڪ ڊرم ۽ هدايتن کي ان پٽ ڪرڻ



شڪل 1.9 ويڪيومر ٽيوب

لاءِ پنڇ ڪارڊ استعمال ٿيندا هئا. هن نسل ۾ مکيه طور بيچ پراسينگ نظام لاڳو ڪيل هيو. هن قسم جا ڪمپيوٽر سائنسي ۽ تحقيقي ڪم لاءِ استعمال ٿيندا هئا. اليڪٽرانڪ نيومريڪل انٽيگريٽر ڪمپيوٽر (UNIVAC) ڪمپيوٽر جي پهرين نسل جا مثال آهن.

### (ب) ڪمپيوٽر جو ٻيو نسل ۱۹۵۶ع کان ۱۹۶۳ع



شڪل 1.10 ٽرانسسٽرز

ٽرانسسٽرز جي ڪري ڪمپيوٽر گهڻو ننڍا، تيز، سستا ۽ وڌيڪ اثرائتا ٿي ويا. اسيمبلي لينگويج ۽ هڪ مٿين سطح جي ٻولي FORTRAN متعارف ڪرائي وئي. انهن ۾ بنيادي Internal Memory جي ذريعي طور Magnetic Field استعمال ٿيندو هيو.

داخلا جي لاءِ پنڇ ڪارڊ استعمال ٿيندا هيا. بيچ پراسيسنگ ۽ ملٽي پروگرامنگ آپريٽنگ سسٽم استعمال ڪيا ويا. اهي ڪمپيوٽر گهڻو ڪري ڪمرشل، پيداوار، سائنس ۽ انجنيئرنگ اناليسس ۽ ڊزائن جي لاءِ استعمال ٿيڻا. انهن جو مثال IBM 7094 ۽ IBM 1401 آهن.

### (ج) ڪمپيوٽر جو ٽيون نسل (۱۹۶۴ع کان ۱۹۷۱ع)

انٽيگريٽيڊ سرڪٽ يا IC's جي استعمال ڪمپيوٽر جي جسامت ۾ اڃان به وڌيڪ گهٽتائي آندي ۽ ان جي رفتار ۽ قابليت ۾ اضافو ڪيو. س هانگا ڪمپيوٽر متعارف ڪرايا ويا. وڏيءَ سطح جون پروگرامي ٻوليون جهڙوڪ COBOL




شڪل 1.11 انٽيگريٽيڊ سرڪٽ (آئي سي)

۽ پاسڪل Pascal استعمال ڪيون ويون. ڪي بورڊ کي Input ڊوائيس ۽ مانيٽر کي Output ڊوائيس طور استعمال ڪرڻ ڪمپيوٽر جي استعمال کي آسان بڻائي ڇڏيو. ٽائم شيئرنگ ۽ ريئل ٽائم آپريٽنگ سسٽم متعارف ڪرايا ويا. ڪمپيوٽرن جو استعمال Database Management ۽ Automatic Industrial Control ٽائين وڌايو ويو. IBM-360 ۽ IBM-370 هن نسل جي ڪمپيوٽرن جا مثال آهن.

## (د) ڪمپيوٽرن جو چوٿون نسل (۱۹۷۱ع کان اڄ تائين)


Micro Processor جي ايجاد هڪ انقلابي قدم ٿي اڀري جنهن سان تيز، سهانگا، ننڍا ۽ وڌيڪ پروسسي لائق ڪمپيوٽر ٺاهڻ ۾ مدد ملي.



شڪل 1.12 مائڪروپروسيسر

انهن ميموري جي لاءِ سيمي ڪنڊڪٽر RAM ۽ ROM جو استعمال ڪيو ۽ ميگنيٽڪ اسٽوريج مشهور ٿي وئي. ++C ۽ JAVA جهڙيون اڃان به مٿاهين سطح جون ٻوليون استعمال ٿيڻ لڳيون. اهي ڪمپيوٽر خلا جي ڪمن، ڪاروبار ۽ آرٽ سميت زندگيءَ جي هر شعبي ۾ استعمال ٿيڻ لڳا. ان ۾ ٽائمر شيئرنگ، ريئل ٽائمر ۽ Distributed Operating System استعمال ٿيڻ لڳا. ان ئي نسل ۾ گرافڪل يوزر انٽرفيس (GUI) متعارف ڪرايو ويو. انهن جا Apple Macintosh ۽ IBMPC مثال آهن.

## (ه) ڪمپيوٽر جو پنجون نسل (اڄ ۽ ان کان اڳتي)




شڪل 1.13 هيومنائيڊ ريبوت

پنجين نسل جو ڪمپيوٽنگ ڊوائيسز اڃان تائين ٺهي رهيون آهن. انهن نسلن جا ڪمپيوٽر پاڻ سڪڻ، سبب استعمال ڪرڻ ۽ جنرلائيزيشن جي قابل ٿي ويندا. اهي ڪمپيوٽر يا ڪنٽرولڊ مشينون، جهڙوڪ ريبوت، انساني ٻولي پڻ سمجهي سگهنديون. هٿرادو ذهانت يا Artificial Intelligence (AI) جي شاخن ۾ مشيني سکيا، Machine Learning، گهري سکيا Deep Learning، ٻوليءَ جو فطري واهپو Natural Language Processing، ريبوٽڪس Robotics ۽ ايڪسپٽ سسٽم Expert Systems آهن.

## 1.1.2 ڪمپيوٽرن جي درجا بندي

ڪمپيوٽرن جي مختلف طريقن سان درجا بندي ڪري سگهجي ٿي. جيئن هيٺ ڏيکاريل آهي.



### (i) ٽيڪنالوجي ۽ جي حساب سان درجه بندي

ٽيڪنالوجي ۽ جي حوالي کان يا جنهن قسم جي ڊيٽا استعمال ڪري ٿو، ان حوالي کان ڪمپيوٽر جا ٽي سسٽم

آهن.

### (الف) اينالاگ ڪمپيوٽر Analog Computer



شڪل 1 اينالاگ ڪمپيوٽر

اهي ڪمپيوٽر اينالاگ ڊيٽا تي ڪم ڪندا آهن. اينالاگ ڊيٽا مسلسل تبديل ٿيندڙ طبعي مقدارن جهڙوڪ، پريشر، درج حرارت، اسپيڊ ۽ وزن جي صورت ۾ هونديون آهن. اينالاگ ڪمپيوٽر جا مثال ڪار جو اسپيڊو ميٽر ۽ وولٽ ميٽر وغيره آهن.



## (ب) ڊجيٽل ڪمپيوٽر Digital Computer



شڪل 1.15 ڊجيٽل ڪمپيوٽر

اهي سڀني کان وڌيڪ استعمال ٿين وارا عام ڪمپيوٽر آهن. اهي ڄاڻ ڪي بائزي نظام (0 ۽ 1 عدد) واري عددي سرشتي ۾ پروسيس ڪندا آهن. ڊجيٽل ڪمپيوٽر گهرن، تعليمي ادارن، آفيسن، ڪاروبار، سائنسي ميدان وغيره ۾ استعمال ٿين ٿا.

## (ج) هائبرڊ ڪمپيوٽر Hybrid Computer



شڪل 1.16 وي اي ميٽر

اهي اينالوگ ۽ ڊجيٽل ڪمپيوٽرن جي ميلاپ سان ٺهندا آهن. انهن ۾ اينالوگ ۽ ڊجيٽل ڪمپيوٽر جون خوبيون ملائي هڪ مشين ۾ لڳايون وينديون آهن. هائبرڊ ڪمپيوٽر اينالوگ ڊيٽا ڪي ڊجيٽل ڊيٽا ڪي اينالوگ ڊيٽا ۾ بدلائڻ جي سگهه رکندا آهن. اهي اينالوگ ۽ ڊجيٽل ڊيٽا ڪي داخل به ڪري سگهن ٿا ۽ خارج به ڪري سگهن ٿا.

## (ii) جسامت جي حوالي سان درجه بندي

جسامت جي حوالي کان ٽن ڪمپيوٽرن کي چئن گروهن ۾ ورهايو ويو آهي.

## (الف) سپر ڪمپيوٽر Super Computer

تيز ترين، تمام طاقتور ۽ تمام وڏا ڪمپيوٽر هوندا آهن. اهي مهانگا به تمام گهڻا آهن. انهن جو استعمال عام طور تي ايروڊائنامڪس، ڊزائن، سمبوليشن، جيولوجيڪل ڊيٽا جي ڪاروهنوار، موسمياتي اڳڪٿين ۽ جوهرِي تحقيق جهڙي سائنسي ڪارجن ۾ ٿئي ٿو.

## (ب) مين فریم ڪمپيوٽر Mainframe Computer

مين فریم ڪمپيوٽر بيحد طاقتور ملتي يوزر ۽ ملتي پروسيسر ڪمپيوٽر آهن. اهي تمام گهڻا حساب ڪتاب تمام تيز رفتار سان ڪري سگهن ٿا. اهي تمام مهانگا آهن ۽ ان کي نصب ڪرڻ ۽ هلائڻ لاءِ تمام گهڻين ٽيڪنيڪل

مهارتن جي ضرورت پوندي آهي. اهي بئنڪن ۽ انهن تمام ڪاروباري ادارن ۾ استعمال ٿيندا آهن جتي ساڳئي وقت ڪيترائي صارف ڪم ڪندا هجن.

### (ج) مني ڪمپيوٽر Mini Computer

اهي مين فريم ڪمپيوٽرن کان ننڍا هوندا آهن ۽ مائڪرو ڪمپيوٽرن کان وڌيڪ طاقتور هوندا آهن. اهي ڪمپيوٽر هڪ وقت ۾ گهڻن صارفن سان هلندڙ آپريٽنگ سسٽم استعمال ڪندا آهن. گهڻا صارف ٽرمينل جي مدد سان انهن ڪمپيوٽرن کي ساڳئي وقت استعمال ڪري سگهندا آهن. اهي نيٽورڪ سرورز ۽ انٽرنيٽ سرورز جي طور تي استعمال ٿيندا آهن DEC VAX ۽ IBM AS/400 مني ڪمپيوٽرن جا سٺا مثال آهن.

### (د) مائڪرو ڪمپيوٽر Micro Computer

مائڪرو ڪمپيوٽرن کي پرسنل ڪمپيوٽر يا PC پڻ چيو ويندو آهي. مائڪرو پروسيسر جي استعمال ڪمپيوٽر کي سسٽم تيز ۽ قابل پروسر بڻايو آهي. اهي هڪ فرد جي ذاتي استعمال لاءِ ٺاهيل ڪمپيوٽرز آهن. پي سي لڪيڙهه، ڊيڪ يا تصويري اظهارن، حساب ڪتاب ۽ لطف اندوز جهڙن ڪيترن ئي مقصدن لاءِ استعمال ٿين ٿا. ميوزڪ جي صلاحيتن ۽ انٽرنيٽ جي استعمال، ان کي اڃا به وڌيڪ ڪارگر بڻائي ڇڏيو آهي. هاڻي ڪمپيوٽر رابطن ۽ سماجياتي ڪارج لاءِ پڻ استعمال ٿين ٿا.

### (iii) مقصد جي حساب سان درجه بندي

مقصد جي حوالي سان ڪمپيوٽر ٻن درجن ۾ ورهايل آهن. عام مقصد وارا ڪمپيوٽر ۽ مخصوص

مقصد وارا ڪمپيوٽر



شڪل 1.17 عام مقصد وارا ڪمپيوٽر

### (الف) عام مقصد وارا ڪمپيوٽر General Purpose Computers

اڄ جيڪي گهڻا ڪمپيوٽر استعمال ٿين ٿا اهي عام مقصد وارا ڪمپيوٽر آهن. اهي ڪمپيوٽر مختلف قسمن جا ڪم ڪري سگهن ٿا. اهي پنهنجي يادداشت ۾ مختلف پروگرام گڏ ڪري انهن کي هلائي سگهن ٿا. ان ڪري مختلف ڪم

جهڙوڪ، لکت جو ڪم (ٽائپنگ ۽ ايڊيٽنگ)، پي رول، اڪائونٽس، انوينٽري ضابطو، معلومات جي ذخيري ۾ پيل حقيقتن جي سڃاڻپ، سائنسي حساب ڪتاب ڪري نتيجا ڪڍڻ ۽ اسٽي سيڪل معلومات جو جائزو ۽ ڪنهن اداري جي حفاظتي نظام جو ضابطو وغيره هنن ڪمپيوٽرن جي مدد سان ڪيا وڃن ٿا. عام مقصد وارن ڪمپيوٽرن ۾ ڊيسڪاڻپ، لپيٽاپ، ٽيبلٽ ۽ سمارٽ فون اچي وڃن ٿيون.

## (ب) خاص مقصدن وارا ڪمپيوٽر Special Purpose Computers



شڪل 1.18 ڪمپيوٽرائيزڊ ڊٽا سڌي ڪرڻ واري مشين

جيئن نالو ٻڌائي پيو، خاص مقصدن وارا ڪمپيوٽر مخصوص ڪم ڪرڻ لاءِ ٺهندا آهن. اهي ڪمپيوٽر فقط هڪڙو ڪم موثر طريقي سان ڪندا آهن. ٽريفڪ لائٽس جي انتظام ڪاري، هوا بازيءَ جي ڪنٽرول، طرف ٻڌائڻ واري ڪم، موسميات، سيارن جي ڪم ڪار، اي ٽي ايم ۽ لوڪيشن وغيره جي ڪمن ۾ اهي خاص مقصدن وارا ڪمپيوٽر استعمال ٿيندا آهن.

- ◆ زندگيءَ جي مختلف ميدانن ۾ ڪمپيوٽر جي واهپي جي وضاحت ڪرڻ.
- ◆ معمول جي ڪمن ۽ تفريح جي طريقن ۾ ڪمپيوٽر جي اسانجي زندگيءَ تي اثر انداز ٿيڻ تي بحث ڪرڻ.
- ◆ آءِ ٽي شعبي اندر مختلف شين جي اسڪوپ جي باري ۾ ٻڌائڻ.

### شاگردن جي سکيا جي حاصلات



## 1.2 ڪمپيوٽر جو ڪردار

اسان جي زندگين ۾ ڪمپيوٽر جو استعمال ڏينهنون ڏينهن وڌي رهيو آهي. هن حصي ۾ اسان انهن مختلف شعبن تي نظر وجهندا سين جن تي ڪمپيوٽر جو تبديل ٿيندڙ ڪردار پنهنجو اثر ڇڏي ٿو.

### 1.2.1 زندگيءَ جي مختلف شعبن ۾ ڪمپيوٽر

اڄ اسين معلومات جي دؤر منجهه جي رهيا آهيون ۽ معلومات تمام قيمتي اثاثن منجهان هڪ بنجي چڪي آهي. ان معلومات تي ڪم ڪرڻ لاءِ اسان زندگيءَ جي مختلف شعبن ۾ ڪمپيوٽرن جو استعمال ڪيون ٿا. ڪمپيوٽر مختلف شڪلين ۽ جسامتن جي صورت ۾ اسان جي زندگيءَ سان گڏجي ويا آهن. جهڙوڪ ڊيسڪٽاپ، لپ ٽاپ،



شڪل 1.19 ريڊيالاڳي ڪمپيوٽر

موبائل فون، گيمر ڪنسسول ۽ سمارٽ آلات وغيره. اسانجون زندگيون ڪمپيوٽر تي ايترو پاڙڻ لڳيون آهن جو اسان ڪمپيوٽر جي مدد کان سواءِ هڪ ڏينهن به ڪم ٿانه ڪري سگهون. اسان ڪيترن ئي رواجي ۽ معمول جي ڪمن کي تمام تيز ۽ موثر ڪمپيوٽرن جي مدد سان خودڪار طريقي تي منتقل ڪري ڇڏيو آهي ۽ جن اسان جي آفيس جي ڪم، ڪاروبار، تحقيق ۽ صنعتي ڪمن ڪارن کي هڪ نئين سطح تائين پهچائي ڇڏيو آهي.

ڪمپيوٽر زندگي ۽ جي هر ميدان ۾ وڏي پئماني تي استعمال ٿي رهيا آهن. پيداوار، اي-ڪامرس، تعليم، صحت، بينڪنگ، مواصلات، انجنيئرنگ، عمارت سازي، زراعت، ڪاروبار، دفاع ۽ رانديون، سيٽي ڪمپيوٽر جي زير اثر آهن.

## ڪمپيوٽر اڄ ۽ سڀاڻي

ايڪويهين صدي ٽيڪنيڪل انقلاب جي صدي آهي. اڳي ٽيڪنالاجي فقط معلومات جي حصول ۽ ترسيل جي لاءِ استعمال ٿيندي هئي. پر وقت گذرڻ سان ٽيڪنالاجي ۽ اندر ايندڙ ٽڪڙين تبديلين جي ڪري انساني زندگي ۽ جوان کان سواءِ رهڻ ناممڪن ٿي پيو آهي.

ڪمپيوٽر اسانجي زندگي ۽ ۾ تمام اهم ڪردار ادا ڪري رهيا آهن. خبرون، موسم، سفر جي معلومات ۽ بڪنگ، پئسن جي منتقلي، ايتري تائين جو ٽيڪسي جي بڪنگ ڪرڻ جا ڪم به موبائل فون ايپس جي مدد سان ڪيا وڃن ٿا. هاڻي ته ڪيترا انتظام ڪاري جا ڪم به ڪمپيوٽر سافٽويئر جي مدد سان ڪيا وڃن ٿا. اسڪول، لائبريري ۽ اسپتال جي انتظام ڪاري ڪجهه مثال آهن، ان لائن خريداري جو رواج پڻ معاشري ۾ وڌندو پيو وڃي.

ڪمپيوٽر تفريح جي لاءِ پڻ اڻڳڻيا ميدان آڇي ٿو. جهڙوڪ آن لائن گيم، جنهن ۾ ساڳئي وقت دنيا ۾ ڪتان کان به ڪيترائي رانديگر گڏجي راند کيڏي سگهن ٿا. 3D گرافڪل سافٽويئر فلمن کي هڪ نئون ڏيک ڏئي ڇڏيو آهي جنهن ۾ مزاحيه ڪارٽون ڪردار انساني ڪردارن سان گڏ اداڪاري ڪري سگهن ٿا. فوٽن، آواز ۽ وڊيو جي سافٽويئر نه صرف آرٽسٽن لاءِ آساني پيدا ڪئي آهي پر هو غير معمولي تخليقي ڪم ڪري سگهن پر ناتجربيڪار ماڻهو به انهن سافٽويئر کي استعمال ڪندي پنهنجي ذات کي ظاهر ڪري سگهن ٿا.

ٽيڪنالاجي ڏينهن ڏينهن بهتر ٿي رهي آهي ۽ اسان تصور ڪري سگهون ٿا ته مستقبل ۾ ڪمپيوٽر ڪيئن استعمال ٿيندو. هٿرادو ذهانت، ريوٽڪس، واٽرليس ڪميونيڪيشن ۽ ورجوئل ريئلٽي اهڙا ميدان آهن جيڪي جديد دنيا جي شڪل بدلائي رهيو آهن.

**هٿرادو ذهانت** جو بنياد انساني ذهانت واري نموني تي آهي. جيڪا مشين ۾ استعمال ٿيندي آهي ۽ سادن ڪمن کان پيچيده ڪمن تائين انساني عقل جو نقل ڪري، ڪم ڪندي آهي. A.I. فقري مان مراد ان مشين جي خاصيت جيڪا انساني دماغ جون سڪن، سبب ڄاڻائڻ ۽ مسئلا حل ڪرڻ جهڙيون صلاحيتون رکندي هجي. A.I. کي مشيني سکيا پڻ چيو ويندو آهي. اها اسان جي معمول جي زندگيءَ مان سڪندي آهي ۽ اسان کي آپشن ٻڌائيندي آهي. جيئن گوگل ميپ اسان جي سفر لاءِ بهترين رستا ٻڌائيندو آهي. A.I. جو استعمال سائنسي تجربن، صحت عامه ۽ خلائي ٽيڪنالوجيءَ ۾ ٿئي ٿو.

**روبو ٿا** هي مشينون آهن جن کي ڪمپيوٽر جي مدد سان ڪنٽرول ڪري سگهجي ٿو ۽ هو پيچيده قسم جي عملي سرگرمين جي قابليت پڻ رکن ٿا. روبوئن کي هڪ بيروني ڪنٽرول ڊوائس جي ذريعي ڪنٽرول ڪري سگهجي ٿو، يا پروگرامنگ جي ذريعي به ڪنٽرول ڪري سگهجي ٿو. روبوٽڪس اهو علم آهي جيڪو روبوٽ ڊزائن ڪرڻ، ان جي پروگرامنگ ڪرڻ ۽ روبوٽ ٺاهڻ، توڙي، ان جي جسماني فيڊبئڪ کي بهتر بنائڻ ۽ معلومات جي کاروهنوار لاءِ مدد ڪري ٿو. روبوٽ عام طور تي پيداوار، صنعت، سائنس، طب ۽ تعليم جي ميدان ۾ استعمال ٿين ٿا.

**وائرليس مواصلات** اسانجي زندگين جو بنيادي جز بڻجي وئي آهي. وائرليس ڪميونيڪيشن ٽيڪنالوجي، برقي، مقناطيسي لهرن، جهڙوڪ انفراريڊ، ريڊيو فريڪوئنسي، سيٽلائيٽ وغيره جي مدد سان معلومات جي ترسيل ڪري ٿي. هينئر ماڻهن يا مشين جي حقيقي وقت ۾ نشاندهي ڪرڻ لاءِ گلوبل پوزيشنگ سسٽم جو استعمال ٿئي ٿو. سمارٽ فونن ۾ 3G، 4G ۽ 5G نيتورڪس استعمال ٿين ٿا. جنهن روائتي ٽيليفون جي استعمال کي وڏي پئماني تي بدلائي ڇڏيو آهي. اهي فون نه صرف بهتر ڪوريج ڏين ٿيون پر موبائيل انٽرنيٽ کي پڻ تيز ڪن ٿيون. وائرليس مواصلات انساني سماجي رابطن ۽ هڪ ٻئي سان لڳ لاڳاپن ۾ پڻ انتهائي نئين معنيٰ فراهم ڪئي آهي.

**ورچوئل رينٽلي** هڪ هٿرادو پيدا ڪيل ماحول آهي جيڪو سافٽويئر جي مدد سان ٺهي ٿو ۽ صارف جي سامهون اچي ٿو ته ان مان بلڪل حقيقي ڏيک نظر اچن ٿا. ورچوئل رينٽلي کي تعليم ۽ تربيت جي حقيقي ماحول جي عڪس طور استعمال ڪري سگهجي ٿو. اها ڪنهن گيم يا متحرڪ ڪهاڻيءَ جي لاءِ تصوراتي ماحول جوڙڻ ۾ پڻ استعمال ٿئي ٿي.

شاگردن کي موجوده ۽ ايندڙ وقت جي ٽيڪنالوجيءَ جي باري ۾ ٻڌائڻ ضروري آهي. استادن ان حوالي سان سمجهه وڌائڻ لاءِ سمارٽ فون يا پراجيڪٽر تي وڊيو به ڏيکاري سگهن ٿا.

استادن لاءِ  
هدايت



## 1.2.2 آءِ تي جي شعبي ۾ پيشا

اڄ ڪمپيوٽر سائنس زندگي جي هر شعبي ۾ اهم ڪردار ادا ڪري ٿي. ڪمپيوٽر سائنس جون نوڪريون آمريڪا ۾ بهترين پگهار تي ملندڙ نوڪريون آهن. ان ۾ ڪوبه شڪ ڪونهي ته ڪمپيوٽر سائنس ۾ انفارميشن — ٽيڪنالاجي سڀاڻي جي جاب مارڪيٽ کي مڪمل طور بدلائي ڇڏينديون. اڇو ته آءِ تي جي شعبي جي مختلف پيشن تي هڪ نظر وجهون.

### (الف) سافٽويئر انجنيئر

هڪ سافٽويئر انجنيئر مختلف پروگرامنگ ٻوليون استعمال ڪري، گيمون، لرننگ مينيجمينٽ سسٽم، ڪاروباري ايپليڪيشن، تعليمي ۽ تفريحي سافٽويئر ٺاهيندو آهي.

### (ب) نيٽورڪ ايڊمنسٽريٽر

هيءُ هڪ آءِ تي جو ماهر هوندو آهي، جيڪو هڪ اداري ۾ نيٽورڪ جو انتظام سڏيندو آهي. هو ڪمپيوٽر نيٽورڪ کي بهتر طريقي سان هلائڻ لاءِ گهربل سافٽويئر ۽ هارڊويئر لڳائڻ ان جي سار سنڀال ڪرڻ ۽ ان کي بهتر بنائڻ جو ذميوار هوندو آهي.

### (ج) ڊيٽابيس ايڊمنسٽريٽر

ڊيٽابيس ايڊمنسٽريٽر کي (DBA) به چيو ويندو آهي. هو هڪ ماهر هوندو آهي جيڪو ڪنهن اداري، آفيس يا ڪاروبار جو محفوظ ڊيٽابيس رکڻ جو ڪم ڪندو آهي.

### (د) ويب ڊزائينر

(www) ورلڊ وائيڊ ويبجو اختصار آهي. اهو انٽرنيٽ جو ٻيو نالو آهي. جيڪي ماڻهو ويبسائٽون ٺاهيندا آهن انهن کي ويب ڊزائينر چئبو آهي. اهي هڪ ويب سائيت جي لاءِ وڻندڙ ڊزائين، دلچسپ تصويرون ۽ موثر تحرير ٺاهيندا آهن. هو ڪيترائي ويب ڊزائين ڪرڻ وارا ٿول استعمال ڪندا آهن ته جيئن ويب سائيت وڌ کان وڌ متحرڪ بنائي سگهجي. هڪ ويب سائيت ڪيئن نظر اچي ٿي ۽ ڪيئن ڪم ڪري ٿي ان جي سڄي ذميواري هڪ ويب ڊزائينر جي هوندي آهي. هو اڳواٽ ٺهيل ويب سائيت کي بهتر ڪندا ۽ ان ۾ ضروري تبديليون آڻيندا آهن.

### (ه) گرافڪ ڊزائينر

گرافڪ تصوير جو ٻيو نالو آهي. اهي گرافڪ ڊزائينر بروشر، ميگزين ۽ ٻين ڇپائڻ وارن اشهارن جي ڏيک ۽

ڊزائن جو ڪم ڪندا آهن. هو اهو ڪم ڪمپيوٽر جي مختلف گرافڪس سافٽويٽرز جي مدد سان ڪندا آهن. اهو ڪم آرٽ ۽ ٽيڪنالاجي جي ڳانڍاپي سان ٿيندو آهي، جنهن ۾ تصويرن، ويبسائيت جي ڏيکڻ ۽ ڇپيل مواد ذريعي پيغام ڏنا ويندا آهن.

### (و) انفارميشن سيڪيورٽي / انالسٽ

اهي ماڻهو نيٽورڪ جي حفاظت ڪندا آهن. اهي اهڙا قدم سوچيندا ۽ ڪندا آهن جن سان ڊيٽا يا معلومات جو زيان نه ٿي سگهي. توهان انهن کي انٽرنيٽ جي پوليس به چئي سگهو ٿا.

ڪمپيوٽر ٽيڪنالاجي بينڪنگ ۽ ڪاروبار تائين وڪ وڌائي وئي آهي. ڪمپيوٽر هڪر هميشه ان تازو ۾ هوندا آهن ته ڪنهن صارف جي اڪائونٽ جي تفصيلات تائين رسائي ٿئي ته سندس پيسا چورائجن. انفارميشن سيڪيورٽي آفيسر اهڙي ڪنهن به چوري کان بچاءَ جي ڪم سان هوندو آهي.

### (ز) ڪمپيوٽر سائنس يا آءِ ٽي جو استاد

ڪمپيوٽر سائنس ۾ ڊگري ڪرڻ وارن لاءِ هڪ ٻيو شاندار پيشو — استاد بڻجي اسڪولن، ڪاليجن ۽ يونيورسٽين ۾ پڙهائڻ آهي. اهي استاد پنهنجي شاگردن کي ڪمپيوٽر متعلق اڄ جي دؤر حساب سان ڄاڻ ڏين ٿا ۽ اهو به ٻڌائڻ ٿا ته ايندڙ وقت ۾ انهن مشينن جو سندن زندگيءَ تي ڪهڙو اثر پوندو.

### شاگردن جي سکيا جي حاصلات



- ◆ ڪمپيوٽر هارڊ ويئر جي وضاحت ڪرڻ.
- ◆ سسٽم يونٽ جي مختلف حصن جهڙوڪ مدر بورڊ ۽ پروسيسر جي ڪم جي وضاحت ڪرڻ.
- ◆ مختلف ان پُٽ ڊوائيسز جي وچ ۾ فرق ڪرڻ.
- ◆ مختلف آئوٽ پُٽ ڊوائيسز سڃاڻڻ.
- ◆ بنيادي ۽ سيڪنڊري ميموري (يادداشت) ۾ فرق ڪرڻ.
- ◆ ڪم جي حساب سان مختلف هارڊويئر ڊوائيسز جي درجہ بندي ڪرڻ.

## 1.3 ڪمپيوٽر هارڊويئر


ڪمپيوٽر سافٽويئر ۽ هارڊويئر تي مشتمل هوندو آهي. سافٽويئر اهي سڀ پروگرام ۽ ايپليڪيشن هونديون آهن جيڪي ڪمپيوٽر به هلائينديون آهن. هارڊويئر ڪمپيوٽر جا طبعي حصا ٿيندا آهن جيڪي سافٽويئر کي هلائڻ ۾ مدد ڏيندا آهن. هارڊويئر کي ڏسي ۽ ڇُهِي سگهجي ٿو جڏهن ته سافٽويئر کي ڏسي ۽ ڇُهِي نه ٿو سگهجي. ڪمپيوٽر هارڊويئر: ڪمپيوٽر جا سڀئي طبعي پرزا هوندا آهن. ان ۾ ڪيسنگ CPU يا سينٽرل پروسيسنگ يونٽ، ڪمپيوٽر مي مري، VGA گرافڪس ڪارڊ، سائونڊ ڪارڊ ۽ مدر بورڊ هوندا آهن.

### 1.3.1 سسٽم يونٽ System Unit

سسٽم يونٽ ڪمپيوٽر جو اهو حصو آهي جنهن ۾ سڀئي بنيادي ڊوائيسز هونديون آهن. سسسٽم يونٽ مختلف عمل سرانجام ڏيندو آهي. ۽ پيچيده عملن ۽ حساب ڪتاب جا نتيجا ٻڌائيندو آهي. ان ۾ مدر بورڊ، سي پي يو RAM ۽ ٻيا پُرا توڙي اهو ڪو ڪو هوندو آهي جنهن ۾ اهي سڀ لڳندا آهن.

#### (i) مدر بورڊ Mother Board

مدر بورڊ اهم ترين بورڊ آهي جيڪو ڪمپيوٽر جي مختلف حصن کي پاڻ ۾ ڳنڍي ٿو. ان ۾ هيٺيان عام پرزا هوندا آهن. مائڪرو پروسيسر (CPU)، پورٽ، RAM، ROM ۽ ٻيا بجليءَ جا پرزا جهڙوڪ رزسٽر، ڪيپيسٽر، ڊائيوڊ، ٽرانزسٽر ۽ چمپر وغيره. حواسي نظام وانگر، اهو به ڪمپيوٽر جي مختلف پرزن جي وچ ۾ رابطي جو ڪم ڪري ٿو. اهو تهدار فائبر گلاس جو ٺهيل هوندو آهي. انهن جي مٿان ڪاپر جون لڪيرون نڪتل هونديون آهن، جيڪي سرڪٽ جي مرڪز سان ڳنڍيل هونديون آهن. جنهن ذريعي برقي پيغام ڪمپيوٽر جي سڀني حصن تائين پهچندا آهن. ضرورت جي حساب سان ڪمپيوٽر مدر بورڊ ۾ ڪيترائي پرزا الڳ الڳ ڪري ٿاڪي يا مٿائي سگهجن ٿا. مدر بورڊ ۾ ڪنيڪٽر پڻ هوندا آهن جن کي پورٽس چيو ويندو آهي. اهي پورٽس مختلف ان پُٽ، آئوٽ پُٽ ۽ بين پيريفرل اوزارن کي ڳنڍڻ جي به ڪم ايندا آهن.



شڪل 1.20 مدر بورڊ


ڪمپيوٽر جو ڪو ڪو ڪوليو ۽ مدر بورڊ تي لڳل ۽ ان سان چهڻيل مختلف حصا شاگردن کي ڏيکاريو. شاگردن کي چئو ته انهن پرزن جا نالا ۽ ڪم لکي ڏيکاري.

استادن لاءِ هدايت





## (ii) مائڪروپروسيسر Microprocessor



شڪل 1.21 مائڪروپروسيسر

CPU يا مائڪروپروسيسر ڪمپيوٽر جو دماغ آهي. مائڪروپروسيسر هڪ ننڍڙي چپ آهي جنهن ۾ لکين ننڍڙا ٽرانزسٽرز آهن. اهي ٽرانزسٽر ڊيٽا ۾ ڦير گهير ڪندا آهن. مائڪروپروسيسر ڪمپيوٽر جي ڪم ڪرڻ لاءِ هر قسم جا ضروري حساب ڪتاب ڪندا آهن. اهي عمل تمام وڏي رفتار ۽ درستگي سان ڪيا ويندا آهن. مائڪروپروسيسر سليڪان جو ٺهيل هوندو آهي. مائڪروپروسيسر صارف يا ان پٽ اوزار پاران ڏنل ڊيٽا کي هڪ جاءِ کان ٻيءَ تي پهچائيندو آهي، ان کي ٽوڙيندو

آهي. هدايت تي عمل ڪرائيندو آهي ۽ ڏنل هدايتن کي گڏ ڪري رکندو آهي. ڪمپيوٽر جي رفتار جو سمورو انحصار بهروپروسيسر جي رفتار تي هوندو آهي جيڪا PGAZ ۾ ماپي آهي. جنهن مائڪروپروسيسر جي گهڙيءَ جي رفتار جيتري وڌيڪ هوندي آهي، ڪمپيوٽر جو ڪور ۽ ڪيچ ايترو وڌيڪ تيز ٿيندو آهي.

مائڪروپروسيسر جا عام طور پنج حصا ٿيندا آهن.

## (الف) اريٿميٽڪ لاجڪ يونٽ (ALU) Arithmetic Logic Unit

سڀئي حسابي عمل ۽ لاجيڪل تقابله ALU ٿي ڪندو آهي. حسابي عمل ۾ جوڙ، ڪٽ، ضرب، ونڊ ۽ لاجيڪل تقابله ۾ پيٽائڻ، چونڊڻ ۽ ڊيٽا کي پيچڻ وغيره جا عمل هوندا آهن.

## (ب) ڪنٽرول يونٽ (CU) Control Unit

هيءَ يونٽ معلومات ۽ ڊيٽا کي ڪمپيوٽر جي مختلف حصن تائين موڪلڻ واري عمل جي ضابطي جو ذميوار آهي. CU هڪ ٽريفڪ سپاهيءَ وارو ڪم ڪندو آهي. اهو ڪمپيوٽر جي سڀني حصن کي گڏائيندو آهي ۽ انتظام ڪندو آهي.

**ج) گھڙي Clock**

ڪلاڪ جهڙا ڏيندو آهي ۽ هدايتون انهن جهڙا ڪن جي بنياد تي ئي عمل ۾ اينديون آهن. ڪلاڪ جي رفتار MHz ۽ GHz ۾ ماپي ويندي آهي.

**د) رجسٽر Register**

هي اها يادداشت جي عارضي جاءِ آهي جتي اها ڊيٽا رکبي آهي جنهن تي ڪم ٿي رهيو آهي. ان کي پروگرامنگ ماڊل پڻ چئبو آهي جيڪو 8 bits, 16 bits, 32 bits يا 64 bits جو ٿي سگهي ٿو.

**ه) ڪيچ Catch**

اها هڪ سيڪنڊري يادداشت جي جاءِ آهي جيڪا مائڪرو پروسيسر ۾ موجود هوندي آهي. جيڪا معلومات تازي پروسيسر ٿي هجي اها ڪيچ ۾ گڏ ٿيندي آهي. مائڪرو پروسيسر جي اندر موجود ڪيچ کي اندروني ڪيچ ۽ ٻاهرين کي بيروني ڪيچ چئبو آهي.

**iii) بس BUS**

ڪمپيوٽر بس زاهي برقي رستا آهن جن ذريعي مختلف حصن تائين معلومات پهچائي ٿي ۽ حاصل ڪئي ويندي آهي. اهي رستن وانگر هونديون آهن. جيئن روڊ مختلف جڳهن کي ملائيندا آهن، ائين بسون ڪمپيوٽر جي مختلف حصن کي هڪٻئي سان ملائينديون آهن. اهي مدر بورڊ تي سڀني اندروني پرزن کي هڪٻئي سان ملائيندا آهن. بسز جاتي قسم هوندا آهن. ڊيٽا بس، ڪنٽرول بس ۽ ايڊريس بس.

**ڪنٽرول بس:** ڪمپيوٽر ۾ ٿيندڙ سڀني سرگرمين جي ڊيٽا کي مختلف ڊوائيسز تائين پهچائي ان کي ڪنٽرول ڪندو آهي.

**ڊيٽا بس:** اها پروسيسر ميمري ۽ ٻين حصن ڏانهن ڊيٽا پهچائيندي آهي.  
**ايڊريس بس:** اها ڊيٽا جي ايڊريس (۽ نوري ڊيٽا) کڻندي آهي، جيڪا مائڪرو پروسيسر کان کڻندي آهي ۽ گولا ڪري لوڪيشن تي پهچائيندي آهي.

**1.3.2 داخلي اوزار (Input Devices)**

ان پٽ اوزار ڪمپيوٽر ۾ ڊيٽا داخل ڪرڻ لاءِ استعمال ٿيندا آهن. انهن اوزارن کي مواد داخل ڪرڻ وارن، نشاندهي ڪرڻ وارن ۽ تصوير اسڪين ڪرڻ وارن اوزارن ۾ ورهائي سگهجي ٿو.

## (i) مواد داخل ڪرڻ وارا Tool Entering Devices

**ڪي بورڊ:** اهو مواد داخل ڪرڻ وارو سڀ کان اهم ذريعو آهي. ۽ عام طور تي ڊيٽا کي تحرير جي شڪل ۾ ڪمپيوٽر ۾ داخل ڪندو آهي. ۽ ان کان علاوه ڪنٽرولنگ جا ڪم پڻ ڪندو آهي. جڏهن هڪ بٽن ڊپايو ويندو آهي ته ڪي بورڊ ڪنٽرولر چپ ان جو متعلق ڪوڊ، ڪي بورڊ نمبر (جنهن کي اسڪين ڪوڊ چئبو آهي) ڏانهن موڪليندو آهي.

## (ii) نشاندهي وارا اوزار Pointing Devices

اهي عام طور تي گرافڪ موڊ ۾ استعمال ٿيندا آهن ۽ اسڪرين تي ڪرسر جي تيز حرڪت ڪرائيندا آهن. ان ۾ مائوس، جوائس اسٽڪ، ٽريڪ بال ۽ ٽريڪ پيڊ شامل آهن.

## (iii) تصويرون اسڪين ڪندڙ Image Scanners

اسڪينر، لائيت سگنل جي ذريعي تصويرن کي اليڪٽرانڪ روپ ۾ بدلائيندا آهن جيڪي ڪمپيوٽر لاءِ سمجهه جو ڳيون هونديون آهن. ڪمپيوٽر چشمي سڃاڻپ (Optical recognition) جو ڪم پڻ ڪندا آهن ۽ تڏهن ڪم ڪندا آهن جڏهن ڊوائيس ڪنهن صاف پر نٽيڊ سطح کي اسڪين ڪري ۽ پوءِ ان ڊيٽا کي مشين لاءِ پڙهڻ جو ڳي فارميت ۾ بدلائيندا آهن، جيڪي هڪ ڪمپيوٽر سمجهي سگهي ٿو. اميج اسڪينرز ۾ آپٽيڪل مارڪر ڪنگنيشن (Optical Mark Recognition (OMR)، آپٽيڪل بارڪوڊ ريڊر (Optical Barcode date (OBR) ۽ آپٽيڪل ڪيـريڪٽر ڪنگنيشن (Optical Character Recognition (OCR) شامل آهن.

## (iv) ان پُٽ ڊوائيسز جا ٻيا قسم Other Tyres of Input Devices

ان پُٽ ڊوائيسز ٻيون به آهن. مثال طور مائڪروفون آوازي ڊيٽا کي داخل ڪري ان کي ڊجيٽل آڊيو فارميت ۾ لاءِ پڻ استعمال ٿينديون آهن جيڪي آواز کي (Voice Recognition) بدلائيندو آهي. مائڪروفون آوازي سڃاڻپ تحريري فائل ۾ تبديل ڪنديون آهن. اها ٽچ اسڪرين به ان پُٽ لاءِ استعمال ٿيندي آهي. اها مانيٽر تي ٿيل آڱريا ڪنهن بي عضوي جي ڇههءَ کي سڌو سنئون قبول ڪندي آهي. مگنيٽڪ مسُ اڪر سڃاڻيندڙ پڻ ان پُٽ لاءِ استعمال ٿيندا آهن

## 1.3.3 آئوٽ پُٽ ڊوائيسز Output Devices (خارجي اوزار)

اهو هارڊ ويئر پرزوا اوزار جيڪو ڪمپيوٽر CPU مان مواد پي ۽ ڊوائيس يا صارف تائين پهچائي، ان کي آئوٽ پُٽ ڊوائيس چئبو آهي. عام آئوٽ پُٽ ڊوائيسز ۾ مانيٽر ۽ پرنٽر اچن ٿا. آئوٽ پُٽ ڊوائيسز جا ٻه قسم آهن.

**(i) سافت ڪاپي خارجي اوزار**

اهو اسڪرين ڊسپلي يا آوازي اخراج هوندو آهي. اهو ختم ٿيڻ جو ڳو آئوٽ پٽ هوندو آهي ۽ جڏهن ٻيو آئوٽ پٽ ظاهر ٿئي يا ڪمپيوٽر بند ڪجي ته گم ٿي ويندو آهي. هي ڪجهه ڊوائيسز آهن جيڪي آئوٽ پٽ سافت حالت ۾ ڏينديون آهن.

**(الف) مانيٽر Monitor**

اها هڪ ٽي وي ڊوائيس هوندي آهي جيڪا ننڍڙن روشن نقطن سان ڏيک ڏيندي آهي جنهن کي Pixels چئبو آهي. مانيٽر ٻن قسمن جا ٿيندا آهن.

◆ ڪيٿوڊري ٽيوب Cathode Ray Tube (CRT)

◆ فليٽ پينل ڊسپلي Flate Panel Display (FTP)

**(ب) ڊيٽا پروجيڪٽر Data Projector**

اهي ڪمپيوٽر ڊسڪ مان اندران رنگين سلائيڊون ۽ تصويرون ڪڍي، ديوار تي ڏيکاريندا آهن يا وري وڏي اسڪرين تي ظاهر ڪندا آهن. انهن کي ڊجيٽل لائيت پروجيڪٽر يا وڊيو پروجيڪٽر به چئبو آهي.

**(ج) اسپيڪر Speaker**

اهي آواز جي شڪل ۾ آئوٽ پٽ ڏيندا آهن ۽ انهن ماڻهن لاءِ فائديمند آهن جن ۾ ڏسڻ جي صلاحيت ڪونهي يا وري اها ڊيٽا جنهن جو ڏيک ممڪن ڪونهي.

**(ii) هارڊ ڪاپي آئوٽ پٽ ڊوائيسز Hard Output Device**

اهو پني تي آئوٽ پٽ هوندو آهي. اهو اڻ ختم ٿيڻ جو ڳو آئوٽ پٽ هوندو آهي جيڪو نسبتاً دير تائين رهندو آهي ۽ مستقل شڪل ۾ هوندو آهي. هارڊ ڪاپي آئوٽ پٽ ڊوائيسز هي آهن.

**(الف) پرنٽر Printer**

اهي پني تي آئوٽ پٽ ڏيندا آهن ۽ تحرير ۽ گرافڪس پرنٽ ڪري سگهندا آهن. پرنٽرز جا ٻه قسم هوندا آهن.

◆ امپڪٽ (Impact)

◆ نون امپڪٽ (Non-Impact)

## (ب) پلاٽر Platter

اهي ٻه پرنٽر وانگر پني تي تصويرون شايع ڪندا آهن پر اهي وڏيءَ جسامت واريون تصويري صورتون جهڙوڪ نقشا، تعميري ڊزائنگ ۽ اشتهار بورڊ وغيره پرنٽ ڪندا آهن.

### 1.3.4 اسٽوريج ڊوائيسز Storage Devices

اسٽوريج ڊوائيسز جو مطلب آهي اهو هارڊ ويئر جيڪو معلومات کي ذخيره ڪرڻ لاءِ استعمال ٿئي، اهي ٻن قسمن جا پرزا هوندا آهن، بنيادي ۽ سيڪنڊري.

#### (i) پرائمري اسٽوريج ڊوائيسز Primary Storage Devices

ڪمپيوٽر ڪنهن پروسيس جي دوران پرائمري ڊوائيسز استعمال ڪندو آهي. انهن جي ذخيري جي گنجائش تمام گهٽ هوندي آهي. گهڻيون پرائمري اسٽوريج ڊوائيسز ڪمپيوٽر جي اندر ئي هونديون آهن ۽ انهن جي معلومات تائين رسائي تيز ترين هوندي آهي. بنيادي ڊوائيسز ۾ RAM ۽ ROM اچن ٿا.

**ROM ريڊاؤنلي ميمري آهي.** اها مستقل يادداشت هوندي آهي ان جي گنجائش ٻنهي گهٽ هوندي آهي. اها ڪمپيوٽر جي سيننگز کي مستقل طور محفوظ ڪندي آهي.

**RAM ريڊبم ايڪسيس ميمري آهي.** اها ختم ٿيڻ جوڳي هوندي آهي. مطلب ڪمپيوٽر مان بجليءَ کي جيئن ڪٿي ڇڏيو ته ختم ٿي ويندي. اها عارضي وقت لاءِ هدايتون ۽ مواد پاڻ وٽ رکندي آهي.

#### (ii) سيڪنڊري اسٽوريج ڊوائيسز Secondary Storage Devices

انهن ڊوائيسز ۾ ذخيري جي گنجائش وسيع هوندي آهي ۽ اهي مستقل طور مواد کي محفوظ ڪري سگهنديون آهن. صارف پنهنجو مواد سيڪنڊري ڊوائيسز ۾ ئي محفوظ ڪندا آهن. هارڊ ڊسڪ، سي ڊي، ڊي وي ڊي، ايس ڊي ڪارڊ ۽ يو ايس بي فليش ڊسڪ سيٽي سيڪنڊري ذخيري جي پرزن جا قسم آهن.

## شاگردن جي سکيا جي حاصلات



- ◆ ڪمپيوٽر جا بنيادي عمل سمجهڻ
- ◆ ڪمپيوٽر جا چار بنيادي عمل ٻڌائڻ
- ◆ ڪمپيوٽر جي بنيادي آپريشنز جو ڊائگرام ٺاهڻ.

### 1.4 ڪمپيوٽر جا بنيادي عمل

ڪمپيوٽر اها مشين آهي جيڪا صارف پاران ڪي بورڊ يا مائوس ذريعي ڏنل هدايتن ذريعي هلندي آهي. ڪمپيوٽر جا چار بنيادي عمل هوندا آهن: ان پُٽ، پروسيسنگ، آئوٽ پُٽ ۽ اسٽوريج.

#### (i) ان پُٽ Input

ڪمپيوٽر ان پُٽ جا ڪيترائي نمونا آهن. اهو مائوس يا ڪي بورڊ جي ڪمانڊ ذريعي ٿي سگهي ٿو. اهو نيٽورڪ تي موجود ٻئي ڪمپيوٽر پاران موڪليل ڊيٽا جي ذريعي به ٿي سگهي ٿو.

#### (ii) پروسيسنگ Processing

پروسيسنگ اندر CPU جي مدد سان ٿيندي آهي. اها اصل ۾ ان پُٽ کي آئوٽ پُٽ ۾ بدلائڻ جو نالو آهي. پروسيسنگ کان پوءِ ڊيٽا ڪارائتي معلومات ٿي پوندي آهي. اهو بنيادي اريٽميٽڪ ۽ سببي عملن وسيلي ٿيندو آهي.

#### (iii) اسٽوريج Storage

ان جو مطلب آهي ڊيٽا کي گڏ ڪرڻ يا محفوظ ڪرڻ RAM، ROM ۽ هارڊ ڊسڪ اهي پرزا آهن جيڪي اسٽوريج جي لاءِ استعمال ٿين ٿا.

#### (iv) آئوٽ پُٽ Output

اهو ڪمپيوٽر جي پروسيسنگ جو نتيجو هوندو آهي. آئوٽ پُٽ کي ڪمپيوٽر جي اسڪرين تي ڏسي، اسپيڪر جي مدد سان ٻڌي يا پني تي چاپي سگهجي ٿو. مانيٽر اسڪرين، اسپيڪر ۽ پرنٽر کي آئوٽ پُٽ ڊوائيسز چئبو آهي.

- ◆ ڪمپيوٽر سافٽويئر بابت سمجهه وڌائڻ.
- ◆ سسٽم سافٽويئر جا مختلف قسم سڃاڻڻ.
- ◆ مختلف ايپليڪيشن سافٽويئرز جا نالا لکڻ.
- ◆ ايپليڪيشن سافٽويئر ۽ سسٽم سافٽويئر ۾ فرق ڪرڻ.

## شاگردن جي سکيا

### جي حاصلات



## 1.5 ڪمپيوٽر سافٽويئر

سافٽويئر هدايتن جو اهو ميڙ آهي جيڪو ڪمپيوٽر ڪو به ڪم ڪرڻ لاءِ استعمال ڪندو آهي. اهو ڪمپيوٽر پروگرام جو اسم عام آهي. سافٽويئر جا ٻه وڏا قسم ٿيندا آهن. سسٽم سافٽويئر ۽ ايپليڪيشن سافٽويئر.

### 1.5.1 سسٽم سافٽويئر System Software

هي اهو پروگرام آهي جيڪو ڪمپيوٽر جي سڀني سرگرمين ۽ عملن کي هڪٻئي سان گڏائي ڏيندو آهي. اهو ڪمپيوٽر هارڊ ويئر جا عمل به ڪنٽرول ڪندو آهي. ان ۾ آپريٽنگ سسٽم، ڊوائيس ڊرائيور، يوٽيليٽي پروگرام ۽ لينگوئيج ٽرانسليٽر هوندا آهن.

#### (i) آپريٽنگ سسٽم Operating System

اهو سڀني کان وڏو پروگرام آهي جيڪو سسٽم جي سڀني حصن جي انتظام ڪري ڪندو آهي. اهو ڪمپيوٽر سسٽم ۽ صارف جي وچ ۾ هڪ انٽرفيس جوڙيندو آهي. ونڊوز ۽ لينڪس عام استعمال ٿين وارا آپريٽنگ سسٽم آهن.

#### (ii) ڊوائيس ڊرائيور Device Drivers

ڊوائيس ڊرائيور اهي ڪمپيوٽر پروگرام آهن جيڪي جڏهن ڪا محفوظ ڊوائيس ڪمپيوٽر سان لڳائي وڃي ته ان کي هلائڻ ۾ مدد ڏيندا آهن. جيڪو به هارڊ ويئر اسان پنهنجي ڪمپيوٽر ۾ لڳايون ٿا، ان کي ڪم ڪرڻ جي لاءِ ڊرائيور ضروري هوندا آهن ته جيئن آپريٽنگ سسٽم سان ان جو رابطو ٿي سگهي. ڊوائيس ڊرائيور ڪمپيوٽر جي آپريٽنگ سسٽم ۽ هارڊ ويئر جي وچ ۾ رابطي جو ڪم به ڪندو آهي. ڪافي هارڊ ويئر جي لاءِ آپريٽنگ سسٽم ۾ ڊرائيور اڳواٽ ٿي پريل هوندا آهن. ان کي پلگ اينڊ پلي (Plug and Play Drivers) چئبو آهي. جڏهن جيئن ٿي ڪو هارڊ ويئر ڊوائيس ڪمپيوٽر ۾ لڳائي ته سسٽم ان کي سڃاڻي وٺي. هڪ نان پلگ اينڊ پلي ڊوائيس توهان کي ڪو هارڊ ويئر استعمال ڪرڻ کان پهرين ڊرائيورز لڳائڻ جو طويل عمل گهرندي ۽ ڊوائيس کي استعمال ڪرڻ کان پهرين ان کي سيٽ ڪرڻو پوندو.

### (iii) یوتیلٹی پروگرام Utility Programs

یوتیلٹی مطلب قابل استعمال هئڻ، اهي اهڙا پروگرام هوندا آهن جيڪي ڪمپيوٽر جي حصن جو بندوبست ڪرڻ، انتظام ڪرڻ ۽ ان جي سنڀال ڪرڻ جي ڪم ايندا آهن. پروسي سنگ سسٽم ۾ ڪجهه پروگرام اڳواٽ لڳل هوندا آهن جيڪي ڪم ڏئي سگهندا آهن، پر يوتيلٽي پروگرام انهن جي ڪارج کي اجا به بهتر بنائيندا آهن. يوتيلٽي سافٽويئر جو هڪڙو مثال اينٽي وائرس سافٽويئر آهي. هيءُ پروگرام ڪمپيوٽر کي وائرسز ۽ ٻين نقصانده عوامل کان بچائيندو آهي.

هارڊ ڊسڪ ٽول به يوتيلٽي پروگرامن جو حصو آهن. اهي هارڊ ڊسڪ ڊرائيور ۽ ٻين اسٽوريج ذريعن جي سنڀال ڪندا آهن. ان ۾ اهي يوتيلٽيز به آهن جيڪي ڪمپيوٽر هارڊ ڊسڪ ۾ موجود اندروني خطرن کان بچائڻ لاءِ اسڪيننگ ڪندا آهن. ڊسڪ ڪلينر هارڊ ڊسڪ مان غير ضروري مواد جو خاتمو ڪندو آهي ۽ ڊسڪ ڊي فريگمي نٽر هارڊ ڊسڪ ڊرائيور ۾ موجود فائيلن کي نئين سر ترتيب ڏيندو آهي ته جيئن ڊسڪ جي ڪارڪردگي بهتر بنائي سگهجي.

### (iv) لينگويج ٽرانسليٽرز Language Translators

لينگويج ٽرانسليٽر انساني پڙهڻ جو ڳڻن هدايتن کي مشيني ٻوليءَ ۾ ترجمو ڪري سگهي ٿو. ڪمپيوٽر فقط اها مشيني ٻولي سمجهندو آهي جنهن ۾ 0 ۽ 1 استعمال ٿيندا آهن. ڪمپيوٽر پروگرام ٺاهڻ ۾ به اهائي ٻولي استعمال ٿيندي آهي. عام طور تي سافٽويئر کي اعليٰ سطحي ٻوليءَ ۾ لکيو ويندو آهي پر ان جا لفظ فطري ٻوليءَ مان کنيا ويندا آهن. لينگويج ٽرانسليٽر ٽن قسمن جا هوندا آهن. اسيملر (گڏ ڪندڙ)، ڪمپائلر (مرتب) ۽ انٽرپريٽر (مترجم).

استادن لاءِ هدايت

ٻارن کي ڏيکارين ته ڊوائيس ڊرائيور ڪيئن استعمال ڪبا آهن ۽ اهو پڻ ته ڊسڪ ڊيفريگمينٽر ۽ ڊسڪ ڪلينر جهڙا يوتيلٽي پروگرام ڪيئن ڪم ڪندا آهن.



### (الف) اسيملر Assembler

اسيملر، اسيمبلي لينگويج ۾ لکيل پروگرام جي هدايتن کي مشيني ٻوليءَ ۾ ٽرانسليٽ ڪندو آهي.

### (ب) ڪمپائلر Compiler

هو پوري اعليٰ سطحي ٻوليءَ جي پروگرام کي، ڪمپيوٽر ۾ عمل تان پهرين، مشيني ٻوليءَ ۾ ترجمو ڪندو

آهي.



## (ج) انٽرپرائيزر Interpreter

اهو اعليٰ سطحي ٻوليءَ جي پروگرام جي سٽ سٽ کي مشيني ٻوليءَ ۾ تبديل ڪندو آهي.

### 1.5.2 ايپليڪيشن سافٽويئر Application Software

ايپليڪيشن سافٽويئر محفوظ ڪم ڪرڻ جي استعمال ۾ ايندو آهي. جهڙوڪ، ڊاڪيومينٽ، ڊيٽابيس، اسپريڊ شيٽ، ۽ پريزينٽيشن وغيره ٺاهڻ. ڪمپيوٽر گيم، ميڊيا پليئر ۽ ويب براؤزر پڻ ايپليڪيشن سافٽويئر ۾ اچن ٿا. صارف مخصوص ڪم ڪرڻ جي لاءِ ايپليڪيشن سافٽويئر انسٽال ڪندا آهن. اهي سافٽويئر آپريٽنگ سسٽم ۾ اڳواٽ انسٽال ٺاهڻ ٿيل هوندا. انهن کي الڳ انسٽال ڪرڻو پوندو آهي. مثال طور ونڊوز ۾ اسپريڊ شيٽس ٺاهڻ ممڪن ڪونهي. ان جي لاءِ Ms Excel جهڙو ايپليڪيشن سافٽويئر استعمال ڪرڻو پوندو آهي. ايپليڪيشن سافٽويئر جا مختلف قسم ٿيندا آهن.

#### (i) پراڊڪٽيويٽي سافٽويئر Productivity software

هن قسم جي سافٽويئر سان ڊاڪيومينٽ، اسپريڊ شيٽ، ڊيٽابيس ۽ پريزينٽيشن ٺاهي سگهبيون آهن. گهڻا پراڊڪٽيويٽي سافٽويئر ڪاروبار ۽ آفيسن ۾ استعمال ٿيڻ جي نيت سان ٺاهيا ويندا آهن. ونڊوز جي لاءِ MS Office هڪ پراڊڪٽيويٽي سافٽويئر آهي.

#### (ii) ڪاروباري سافٽويئر Business software

اهي ڪاروباري سرگرمين کي موثر طريقي سان ڪرڻ لاءِ ٺاهيندا آهن. اهي ڪاروبار جا ڪيترائي ڪم ڪري ڏيندا آهن، جهڙوڪ بلنگ، ڊيٽابيس جي سار سنڀال ۽ انوونٽري مينيجمينٽ وغيره.

#### (iii) تفريحي سافٽويئر Entertainment software

اهڙا سافٽويئر تفريح مهيا ڪندا آهن ۽ صارف جي ذوق جو پورائو ڪندا آهن. تفريحي سافٽويئر جو عام ترين قسم وڊيو گيم آهي.

#### (iv) تعليمي سافٽويئر Educational Software

اهي سکڻ ۽ سيکارڻ جي ڪم ايندا آهن. اهي شاگردن جي سکيا کي وڌيڪ موثر بنائڻ لاءِ ڪيترن ئي اسڪولن ۾ استعمال ٿيندا آهن.

## خلاصو

- ❁ ڪمپيوٽر هڪ برقي مشين آهي جيڪو ڊيٽا پروسيسنگ، حساب ڪتاب ۽ عمل ڪندو آهي. اهي ڪم هو سافٽويئر پروگرام جي مدد سان مليل هدايتن جي آڌار ڪندو آهي.
- ❁ ڪمپيوٽر جي ارتقا ٽن دورن ۾ ورهايل آهي مشيني دؤر، برقي سسٽم دؤر ۽ اليڪٽرانڪ دؤر
- ❁ ڪمپيوٽر جي پهرين نسل 1956 – 1940 ويڪيومر ٽيوبسس ٽيڪنالوجي استعمال ڪئي. ڪمپيوٽر جي ٻئي نسل 1956-1965 ٽرانزسٽر ٽيڪنالوجي استعمال ڪئي.
- ❁ ڪمپيوٽر جي ٽئين دؤر (1964-1971) انٽيگريٽڊ سرڪٽ ٽيڪنالوجي استعمال ڪئي.
- ❁ ڪمپيوٽر جي چوٿين نسل 1971 کان اڄ تائين مائڪرو پروسيسر ٽيڪنالوجي استعمال ڪئي.
- ❁ ڪمپيوٽر جي پنجين نسل (اڄ ۽ اڳتي) هٿرادو ذهانت ٽيڪنالوجي استعمال ڪئي.
- ❁ ڪمپيوٽر ٽن قسمن ۾ ورهايل آهن.
- ❁ اينالوگ ڪمپيوٽر، ڊجيٽل ڪمپيوٽر ۽ هائبرڊ ڪمپيوٽر.
- ❁ ڊجيٽل ڪمپيوٽر، پنهنجي جسامت جي حوالي کان چئن گروهن ۾ ورهايل آهن.
- ❁ سپر ڪمپيوٽر مين فريم ڪمپيوٽر، ميني ڪمپيوٽر ۽ مائڪرو ڪمپيوٽر.
- ❁ مقصد جي حوالي کان ڪمپيوٽر ٻن قسمن ۾ ورهايل آهن. عام مقصد وارا ڪمپيوٽر ۽ خاص مقصد وارا ڪمپيوٽر
- ❁ آءِ ٽي شعبي ۾ مختلف پيشا آهن. جيئن سافٽويئر انجنيئر، نيٽورڪ ايدمنسٽريئر، ڊيٽا ايدمنسٽريئر، ويب ڊزائينر، گرافڪ ڊزائينر، انفارميشن سيڪيورٽي انالسٽ، ڪمپيوٽر سائنس يا آءِ ٽي ٽيچر.
- ❁ ڪمپيوٽر هارڊ ويئر ۽ سافٽويئر تي مشتمل هوندو آهي.
- ❁ سافٽويئر هدايتن جو ميٽر يا پروگرام هوندو آهي.
- ❁ ڪمپيوٽر هارڊ ويئر، ڪمپيوٽر جي سڀني طبعي پرزن يا حصن جو ميٽر هوندو آهي.
- ❁ سسٽم يونٽ ۾ مدر بورڊ، سي پي يو، RAM ۽ ٻيا حصا هوندا آهن ۽ اهو ڪو به هوندو آهي جنهن ۾ اهي سڀ لڳندا آهن.
- ❁ مدر بورڊ ڪمپيوٽر جي مختلف حصن کي پاڻ ۾ ملائڻ وارو بورڊ هوندو آهي. ان ۾ عام طور هي پرزا هوندا آهن، مائڪرو پروسيسر، (CPU)، سلٽ، پورٽ RAM، ROM، ٻيا اليڪٽرانڪ پرزا جيئن رزسٽر، ڪئپيسٽر، ڊائيوڊس، ٽرازسٽر.

- ❁ ڪمپيوٽر پراسيسر جا پنج حصا هوندا آهن. اريٿميٽڪ لاجڪ يونٽ (ALU)، ڪنٽرول يونٽ (C.U) ڪلاڪ، رجسٽر ۽ ڪيچ.
- ❁ ڪلاڪ جهڙڪا ڏيندو آهي، ۽ هدايتن تي عمل انهن جهڙڪن سان ٿي ٿيندو آهي. ڪلاڪ اسپيڊ MHz ۽ GHz ۾ ماپي ويندي آهي.
- ❁ رجسٽر ذخيروي جي عارضي ايريا هوندي آهي، جنهن کي پروگرامنگ ماڊل چئبو آهي، جيڪو 8 Bits، 16 Bits، 32 Bits ۽ 64 Bits جو ٿيندو آهي. رجسٽر مائڪرو پروسيسر تي ڏسي به سگهبا آهن ۽ نه ڏسي سگهبا آهن.
- ❁ ڪيچ ڊرمباني ذخيروي جي ايريا هوندي آهي. جيڪو ڪيچ مائڪرو پروسيسر جي آءِ سي ۾ انڊر هوندو آهي، ان کي انٽرئل ڪيچ ۽ جيڪو پروسيسر کان ٻاهر هوندو آهي ان کي ايڪسٽرئل ڪيچ چئبو آهي.
- ❁ سي پي يو ۾ ٽي بسز هونديون آهن. ڪنٽرول بس، ڊيٽا بس ۽ ايڊريس بس.
- ❁ ڪنٽرول بس سي پي يو ۽ پيريفرل ڊوائسز جي وچ ۾ معلومات جي ترسيل کي ڪنٽرول ڪندي آهي.
- ❁ ڊيٽا بس پروسيسر، ميموري، يونٽ ۽ ان پُٽ / آئوٽ پُٽ ڊوائسز جي وچ ۾ ڊيٽا جي ترسيل ڪندي آهي.
- ❁ ايڊريس بس ڊيٽا جي ايڊريس مائڪرو پروسيسر کان ڪٿي ميموري ۾ پنهنجي جاءِ تي پهچائيندي آهي.
- ❁ ڪمپيوٽر جون عام ان پُٽ ڊوائسز کي بورڊ ۽ پرنٽر آهن.
- ❁ اسٽوريج ڊوائسز جا ٻه قسم آهن
- ❁ پرائمري اسٽوريج ڊوائس ۽ سيڪنڊري اسٽوريج ڊوائس.
- ❁ پرائمري اسٽوريج ڊوائسز ۾ RAM ۽ ROM اچن ٿا.
- ❁ سيڪنڊري اسٽوريج ڊوائس، هارڊ ڊسڪ ۽ وڌيڪ ذخيروي جي گنجائش هوندي آهي ۽ اها مواد کي مستقل طور محفوظ ڪندي آهي.
- ❁ ڪمپيوٽر جا بنيادي چار عمل آهن، ان پُٽ، پروسيسنگ، آئوٽ پُٽ ۽ اسٽوريج
- ❁ سسٽم سافٽويئر ۾ آپريٽنگ سسٽم، ڊوائس ڊرائيور، يوٽيلٽي پروگرام ۽ لينگوئيج ٽرانسليٽر هوندا آهن.
- ❁ لينگوئيج ٽرانسليٽر ٽن قسمن جا آهن، اسيمبلر، ڪمپائلر ۽ انٽرپريٽر.
- ❁ ايپليڪيشن سافٽويئر جا مختلف قسم، پيداواري سافٽويئر، ڪاروباري سافٽويئر، تفريحي سافٽويئر ۽ تعليمي سافٽويئر آهن.



## مشق

### (الف) صحيح جواب چونديو

1. جيڪا دوائس هارڊ مواد کي سافت مواد ۾ تبديل ڪري اها ..... آهي.  
(الف) پرنٽر (ب) پلاٽر (ج) اسڪينر (د) بارڪوڊ ريڊر
2. ختم ٿيڻ جو گهڻو ڀاڱو .....  
(الف) مستقل آهي (ب) جيئن بحلي ڪٽي ته گهر ٿي ويندي.  
(ج) وڌيڪ ذخيري کي پروسيس ڪندي آهي (د) هارڊويئر ذرائع جي سنڀال ڪندي آهي.
3. ميڊيا پليئر ..... آهن.  
(الف) ڪاروباري سافٽويئر (ب) تعليمي سافٽويئر  
(ج) تفريحي سافٽويئر (د) پيداواري سافٽويئر
4. اهو پروگرام جيڪو ڪمپيوٽر جي سڀني ذريعن جو بندوبست ۽ نظرداري ڪندو آهي ان کي ..... چئبو آهي.  
(الف) آپريٽنگ سسٽم (ب) يوٽيليٽي پروگرام  
(ج) لينگوئيڇ ٽرانسليٽر (د) دوائيس ڊرائيور
5. جديد لينگوئيڇز ..... استعمال ڪنديون آهن  
(الف) ڪمپائلر (ب) انٽرپريٽر (ج) ڪنورٽر (د) اسيمبلر
6. ٽارن جو مجموعو جيڪو سي پي يو کي مين ميمري سان ڳنڍي ۽ خالي جاءِ ڳولي لهي اهو ..... آهي.  
(الف) ڪنٽرول بس (ب) ڊيٽا بس (ج) ايڊريس بس (د) ميمري بس
7. سڀني کان عام ۽ مهانگا ڪمپيوٽر ..... آهن.  
(الف) سپر ڪمپيوٽر (ب) مين فريم ڪمپيوٽر  
(ج) ميني ڪمپيوٽر (د) مائڪرو ڪمپيوٽر
8. ڪمپيوٽر ..... کان سواءِ چالو نه ٿو سگهي  
(الف) آپريٽنگ سسٽم (ب) يوٽيليٽي پروگرام  
(ج) دوائس ڊرائيور (د) ڪاروباري سافٽويئر
9. گرافڪل يوزر انٽرفيس (GUI) ..... ۾ ٺهيو هيو.  
(الف) پهرين نسل (ب) چوٿين نسل  
(ج) مشيني دؤر (د) اليڪٽرو مڪينيڪل دؤر
10. اهو ماڻهو جيڪو پروگرام لينگوئيڇز استعمال ڪندي پروگرام ٺاهي اهو ..... آهي.  
(الف) ڊيٽا بيس ايڊمنسٽريٽر (ب) ويب ڊزائينر  
(ج) سافٽويئر انجنيئر (د) گرافڪ ڊزائينر

## (ب) هيٺين جا جواب ڏيو:

1. زندگيءَ جي ڪن به ٻن شعبن ۾ ڪمپيوٽر جي استعمال تي بحث ڪريو.
2. ڪمپائٽر ۽ اسيمبلر ۾ تفریق ڪيو.
3. هٿرادو ذهانت کي مثالن سان واضح ڪيو.
4. امپيڪٽ ۽ نان امپيڪٽ پرنٽرز مثالن سان سمجهايو.
5. هن استوريج اوزان جا استعمال لکو. هارڊ ڊسڪ، يو ايس بي فليش ڊسڪ، ايس ڊي ڪارڊ.
6. توهان پنهنجي اسڪول ۾ ڪهڙو مانيٽر چاهيندئو؟ FDA يا CRI؟ ڇو؟
7. سسٽم ۽ ايپليڪيشن سافٽويئر ۾ فرق ٻڌايو.
8. مدر بورڊ ۾ موجود ڪن به پنجن پرزن جا نالا لکو.
9. نسلن جي تبديل ٺاهيو.

نسل	عرصو	ٽيڪنالاجي	مشينن جو مثال
پهرين			
ٻي			
ٽين			
چوٿين			
پنجين			

10. ڪاروبار، تعليم، تفریح ۽ پيداواري سافٽويئر جا مثال ڏيو.

نمبر	ڪاروبار	تعليم	انٽرٽينمينٽ	پيداوار
(i)				
(ii)				
(iii)				

## (ب) کالم پيٽيو

ج	ب	نمبر	الف	نمبر
	هٿ سن مشين هلائڻ وارو دور	(الف)	اي ايل يو	(i)
	پي سي	(ب)	ان پٽ ڊوائس	(ii)
	ٻائري سسٽم استعمال ڪندي پروسيس	(پ)	سيڪنڊري اسٽوريج ڊوائس	(iii)
	اريٿميٽڪ ۽ لاجيڪل حساب حل ڪرڻ	(پ)	پراڊ ڪٽوٽي سافٽويئر	(iv)
	اسپريڊ شيٽ ۽ ڊيٽا بيس ۾ مدد ڪرڻ	(پ)	مڪينڪل دور	(v)
	وڏي ذخيري جي گنجائش ۽ مستقل حالات	(ت)	ڊجيٽل ڪمپيوٽر	(vi)
	هارڊويئر اوزار جيڪو ڊيٽا ڪمپيوٽر ۾ اماڻي	(ٽ)	مائڪرو ڪمپيوٽر	(vii)



## سرگرميون

1. ڪمپيوٽر اوسر ۾ وڏين تبديلين جو وقتي نقشو ٺاهيو.
2. ان پٽ ۽ آئوٽ پٽ ڊوائيس جي لسٽ ٺاهي انهن جا ڪم لکو.
3. ڪمپيوٽر ونڻ کان پهرين ان جي گهربل خصوصيتن جي لسٽ ٺاهيو.
4. پنهنجي چوڌاري، اينالاگ، ڊجيٽل ۽ هارڊويئر شين جا پنج مثال ڏيو.
5. هيٺين بلاڪ ڊيٽا گرامر تي نالن سان ليبلنگ ڪيو.

سي پي يو

